

ترجمہ قرآن مجید

مع صرفی و نحوی تشریح

افادات: حافظ احمد یار مرحوم

ترتیب و تدوین: لطف الرحمن خان

سورہ آل عمران (مسل)

آیات ۷۷، ۷۸

﴿إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَٰئِكَ لَا خَلَاقَ لَهُمْ فِي
الْآخِرَةِ وَلَا يَكَلِمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ
أَلِيمٌ ۝ وَإِنَّ مِنْهُمْ لَفَرِيقًا يَلْوَنَ أَسْتَتَهُمْ بِالْكِتَابِ لِتَحْسَبُوهُ مِنَ الْكِتَابِ وَمَا هُوَ
مِنَ الْكِتَابِ وَيَقُولُونَ هُوَ مِنْ عِنْدِ اللَّهِ وَمَا هُوَ مِنْ عِنْدِ اللَّهِ وَيَقُولُونَ عَلَى اللَّهِ
الْكَذِبَ وَهُمْ يَعْلَمُونَ ۝﴾

ل و ی

لوی (ض) لیتا: بنیادی مفہوم ہے رسی بننا، پھر زیادہ تر دو معانی میں آتا ہے: (۱) کسی چیز کو
مروڑنا۔ (۲) کسی چیز کو گھمانا۔ ﴿وَأَنْ تَلْوُوا أَوْ تُعْرِضُوا﴾ (النساء: ۱۳۵) ”اور اگر تم لوگ مروڑتے ہو
(بات کو) یا اعراض کرتے ہو۔“ ﴿إِذْ تُصْعِدُونَ وَلَا تَلْوَنَ عَلٰیٰ أَحَدٍ﴾ (آل عمران: ۱۵۳) ”جب تم
لوگ بھاگے جاتے تھے اور نہیں گھماتے تھے (گردن کو) کسی ایک پر۔“

لوی (تفعل) تلویتاً: بار بار مروڑنا، بار بار گھمانا۔ ﴿لَوَوَارِءٌ وَسَهُمٌ﴾ (المنفقون: ۵) ”تو وہ
لوگ منکاتے ہیں اپنے سروں کو۔“

ل س ن

لسن (س) لسننا: قوت گویائی والا ہونا۔

لِسَانَ جِ السِّتَةِ: اسم ذات ہے اور دو معانی میں آتا ہے: زبان بمعنی بولی۔ (۲) زبان بمعنی عضو گویائی۔ ﴿لَتَكُونَنَّ مِنَ الْمُنذِرِينَ﴾ ﴿۱۹﴾ ﴿بِلِسَانٍ عَرَبِيٍّ مُبِينٍ﴾ ﴿الشُّعْرَاءِ﴾ ”تا کہ آپ ہو جائیں خبردار کرنے والوں میں سے۔ واضح عربی زبان میں۔“ ﴿لَا تَحْرِكْ بِهِ لِسَانَكَ﴾ (القیمة: ۱۶) ”آپ بار بار حرکت نہ دیں اس کے ساتھ اپنی زبان کو۔“

ترکیب: ”ایمانہم“ میں ”ایمان“ کی جرتاری ہے کہ یہ ”ب“ پر عطف ہے۔ ”الذین“ کا موصول ”أُولَئِكَ“ ہے۔ ”یَوْمَ“ ظرف ہے۔ ”قَرِيْبًا“ نکرہ مخصوصہ ہے۔ ”يَلْوَنُ“ دراصل باب ضَرَبَ سے فعل مضارع ”يَلْوِيُوْنَ“ تھا جو قاعدے کے مطابق تبدیل ہو کر ”يَلْوُوْنَ“ ہوا جسے ”يَلْوَنُ“ لکھا گیا ہے۔

ترجمہ:

يَسْتَرُونَ: خریدتے ہیں	إِنَّ الَّذِينَ: بے شک جو لوگ
وَأَيْمَانِهِمْ: اور اپنی قسموں کے بدلے	بِعَهْدِ اللَّهِ: اللہ کے عہد کے بدلے
أُولَئِكَ: یہ وہ لوگ ہیں	نَسْنَا قَلِيْلًا: تھوڑی قیمت کو
لَهُمْ: جن کے لیے	لَا خَلَاقَ: بھلائی میں کسی قسم کا کوئی حصہ نہیں ہے
وَلَا يَكَلِّمُهُمُ: اور کلام نہیں کرے گا ان سے	فِي الْآخِرَةِ: آخرت میں
وَلَا يَنْظُرُ: اور نہ ہی وہ دیکھے گا	اللَّهُ: اللہ
يَوْمَ الْقِيَمَةِ: قیامت کے دن	إِلَيْهِمْ: ان کی طرف
وَلَهُمْ: اور ان کے لیے	وَلَا يُزَكِّيهِمْ: اور نہ ہی وہ پاک کرے گا ان کو
وَأَنَّ: اور بے شک	عَذَابٌ أَلِيمٌ: ایک دردناک عذاب ہے
لَقَرِيْبًا: لازماً ایک ایسا فریق ہے	مِنْهُمْ: ان میں
الَّذِينَ: اپنی زبانوں کو	يَلْوَنَ: جو مروڑتا ہے
لِتَحْسَبُوهُ: تا کہ تم لوگ گمان کرو اس کو	بِالْكِتَابِ: کتاب میں
وَمَا هُوَ: حالانکہ وہ نہیں ہے	مِنَ الْكِتَابِ: کتاب میں سے
وَيَقُولُونَ: اور وہ لوگ کہتے ہیں	مِنَ الْكِتَابِ: کتاب سے
مِنْ عِنْدِ اللَّهِ: اللہ کے پاس سے ہے	هُوَ: وہ
مِنْ عِنْدِ اللَّهِ: اللہ کے پاس سے	وَمَا هُوَ: حالانکہ وہ نہیں ہے

وَيَقُولُونَ: اور وہ لوگ کہتے ہیں
 عَلَى اللَّهِ: اللہ پر
 وَالْكَذِبُ: جھوٹ
 هُمْ: وہ لوگ
 يَعْلَمُونَ: جانتے ہیں

نوٹ: کسی سے بات نہ کرنا اور اس کی طرف آنکھ اٹھا کر بھی نہ دیکھنا دراصل غصے اور ناراضگی کی انتہائی اور آخری شکل ہے۔ اس سے معلوم ہو گیا کہ آخرت میں ایک طرف تو کچھ وہ نصیبے والے ہوں گے جو کسی حساب کتاب کے بغیر جنت میں جائیں گے وہیں کچھ ایسے بدنصیب بھی ہوں گے جو کسی حساب کتاب کے بغیر جہنم میں ڈال دیے جائیں گے۔

آیات زیر مطالعہ میں یہ بات یہود و نصاریٰ کے حوالے سے کہی گئی ہے جو تورات اور انجیل کو دنیاوی فوائد حاصل کرنے کے لیے استعمال کرتے تھے اور اس غرض سے جھوٹی قسمیں کھانے سے بھی گریز نہیں کرتے تھے۔ اس لیے ہم لوگوں کا ذہن مطمئن رہتا ہے کہ ہمارا اس سے کوئی تعلق نہیں ہے۔ یہ ایک بہت مہلک غلط فہمی ہے اسے دور کرنا ضروری ہے۔

اصولی بات یہ ہے کہ قرآن مجید نہ تو تاریخ کی کتاب ہے اور نہ ہی تاریخ کا علم دینا اس کا مقصد ہے۔ اس میں یہود و نصاریٰ اور دیگر اقوام کا ذکر ہماری ہدایت اور راہنمائی کی غرض سے کیا گیا ہے۔ اس لیے ایسے مقامات کا مطالعہ کرتے وقت ضروری ہے کہ اپنے گریبان میں جھانک کر ایک مرتبہ ہم اپنا جائزہ ضرور لیں، ورنہ قرآن مجید سے ہدایت حاصل کرنے کا مقصد فوت ہو جائے گا۔ یاد رکھیں کہ اس وقت بھی اگر آپ اس شیطانی چکر میں پڑ گئے کہ فلاں مولانا تو یہ کرتے ہیں اور فلاں عالم نے یہ کیا ہے تو پھر آپ خود ہدایت سے محروم رہ جائیں گے۔ اس لیے پہلے اپنا گریبان اور اپنی فکر بعد میں دوسروں کی فکر۔

یہ اصول اگر سمجھ میں آ گیا ہے تو آیات زیر مطالعہ کے حوالے سے یہ بات آسانی سے سمجھ میں آ جانی چاہیے کہ یہود و نصاریٰ کے کچھ لوگوں نے تورات اور انجیل کے ساتھ جو سلوک کیا ہے وہی سلوک اگر ہم نے قرآن مجید کے ساتھ کیا تو ہمارا بھی وہی حشر ہوگا جو ایسے یہود و نصاریٰ کا ہونا ہے اور جس کا ذکر اس آیت میں کیا گیا ہے۔

مذکورہ بالا منطقی دلیل کے علاوہ اس بات کی بہت واضح سند قرآن مجید میں موجود ہے۔ سورۃ البقرۃ کی آیت ۱۷۲ میں خطاب کا آغاز یٰٰٓأَيُّهَا الَّذِينَ آمَنُوا سے ہوا ہے۔ یعنی یہ خطاب براہ راست ہم لوگوں سے ہے اور اسی تسلسل میں آیت ۱۷۳ میں ہمیں بتایا گیا ہے کہ یقیناً جو لوگ اس کو چھپاتے ہیں جو اللہ نے اتارا ہے ان سے قیامت کے دن اللہ تعالیٰ نہ تو کلام کرے گا اور نہ ان کو پاک کرے گا۔ اب کسی قسم کے شک و شبہ کی گنجائش نہیں رہتی۔ اس لیے ہر شخص کو اپنا جائزہ لینا چاہیے کہ وہ قرآن مجید کے کتنے حقوق ادا کر رہا ہے۔ اس میں کوتاہی کے نتیجے پر ایک حدیث سے بھی روشنی پڑتی ہے۔ سورۃ بنی اسرائیل کی آیت ۹ کی تفسیر میں ابن کثیر نے ایک بہت طویل حدیث نقل کی ہے جس کے آخر میں یہ ہے کہ آخری مرتبہ رسول اللہ ﷺ جب اپنے کچھ امتیوں کو دوزخ سے نکال کر لائیں گے تو فرمائیں گے کہ یا اللہ! اب تو وہاں پر وہ لوگ رہ گئے ہیں جنہیں قرآن نے روک رکھا ہے۔ اس کا مطلب یہ ہے کہ جس کے خلاف قرآن کی حجت قائم ہو گئی وہ رحمۃ اللعالمین ﷺ کی شفاعت سے بھی محروم رہے گا۔

اب اپنے اوپر یہ لازم کر لیں کہ آپ معلوم کریں کہ قرآن مجید کے آپ پر کیا حقوق ہیں اور پھر اپنے مقدور بھروسے کی ادائیگی کی کوشش کریں تاکہ قیامت کے دن آپ یہ معذرت پیش کر سکیں کہ یا اللہ میں نے اپنے مقدور بھروسے کی کوشش کی تھی اور کوشش کے بعد تیری اس رحمت کا آسرا کیا تھا کہ لَا يُكَلِّفُ اللَّهُ نَفْسًا إِلَّا وُسْعَهَا

آیات ۷۹-۸۰

﴿مَا كَانَ لِإِنسَانٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولَ لِلنَّاسِ كُونُوا عِبَادًا لِي مِنْ دُونِ اللَّهِ وَلَكِنْ كُونُوا رَبَّيْنَ بِمَا كُنْتُمْ تُعَلِّمُونَ الْكِتَابَ وَبِمَا كُنْتُمْ تَدْرُسُونَ ﴿۷۹﴾ وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّنَ أَرْبَابًا أَيَأْمُرُكُمْ بِالْكُفْرِ بَعْدَ إِذْ أَنْتُمْ مُسْلِمُونَ ﴿۸۰﴾﴾

درس

دَرَسَ (ن) دَرُوسًا: کسی شے والی چیز کا نشان باقی رہ جانا۔
دِرَاسَةً: کسی کتاب کا علم محفوظ کرنا، توجہ سے پڑھنا، سبق لینا، آیات زیر مطالعہ۔ ﴿وَإِنْ كُنَّا عَنْ دِرَاسَتِهِمْ لَغَفِيلِينَ﴾ (الانعام: ۱۵۶) ”اور بے شک ہم لوگ تھے ان سے سبق لینے سے غفلت برتنے والے۔“

ترکیب: ”مَا كَانَ“ کی خبر محذوف ہے جو ”جَائِزًا“ یا ”مُنَاسِبًا“ ہو سکتی ہے۔ ”يَقُولَ“ کی نصب بتا رہی ہے کہ یہ ”أَنْ“ پر عطف ہے۔ ”وَلَكِنْ“ کے بعد ”يَقُولُ“ محذوف ہے۔ ”بِمَا“ کا ”بِا“ سببیہ ہے۔ ”وَلَا“ کے بعد ”جَائِزًا“ محذوف ہے۔

ترجمہ:

وَمَا كَانَ	اور (جائز) نہیں ہے
أَنْ:	کہ
اللَّهُ:	اللہ
وَالْحُكْمَ:	اور حکمت
ثُمَّ:	پھر
لِلنَّاسِ:	لوگوں سے
عِبَادًا:	بندے
مِنْ دُونِ اللَّهِ:	اللہ کے علاوہ
لِيَشْرِي:	کسی بشر کے لیے
يُؤْتِيَهُ:	اس کو دے
الْكِتَابَ:	کتاب
وَالنُّبُوَّةَ:	اور نبوت
يَقُولَ:	(یہ کہ) وہ کہے
كُونُوا:	تم لوگ ہو جاؤ
لِي:	میرے لیے
وَلَكِنْ:	اور لیکن (یعنی بلکہ وہ کہے)

رَبَّانِينَ: رب والے
 كُنْتُمْ تُعَلِّمُونَ: تم لوگ تعلیم دیا کرتے ہو
 وَبِمَا: اور اس سبب سے کہ جو
 وَلَا: اور نہ ہی (جائز ہے کہ)
 أَنْ: کہ
 الْمَلَائِكَةَ: فرشتوں کو
 أَرْبَابًا: (ج) رب حاکم
 بِالْكَفْرِ: کفر کا
 أَنْتُمْ: تم لوگ
 كُونُوا: تم لوگ ہو جاؤ
 بِمَا: اس سبب سے کہ جو
 الْكِتَابِ: کتاب کی
 كُنْتُمْ تَدْرُسُونَ: تم لوگ سبق لیا کرتے ہو
 يَا مَرْكُومُ: وہ حکم دے تم کو
 تَتَّخِذُوا: تم لوگ بناؤ
 وَالنَّبِيِّنَ: اور نبیوں کو
 يَا مَرْكُومُ: کیا وہ حکم دے گا تم کو
 بَعْدَ اذٍ: اس کے بعد کہ جب
 مُسْلِمُونَ: مسلمان ہو

آیات ۸۲۸

﴿وَإِذْ أَخَذَ اللَّهُ مِيثَاقَ النَّبِيِّنَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ ۗ قَالَ ۗ أَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي ۗ قَالُوا ۗ أَقْرَرْنَا ۗ قَالَ فَاشْهَدُوا ۗ وَأَنَا مَعَكُمْ مِنَ الشَّاهِدِينَ ﴿۸۲۸﴾ فَمَنْ تَوَلَّىٰ بَعْدَ ذَٰلِكَ فَأُولَٰئِكَ هُمُ الْفَاسِقُونَ ﴿۸۲۹﴾﴾

ترکیب: "لَمَا آتَيْتُكُمْ" کا "مَا" موصولہ ہے اور اس پر لام تاکید ہے۔ "قَالَ" کا فاعل "هُوَ" کی ضمیر ہے جو اللہ کے لیے ہے اور "قَالُوا" کا فاعل "ہم" کی ضمیر ہے جو "النَّبِيِّنَ" کے لیے ہے۔ "وَأَخَذْتُمْ" میں حرف استفہام "ہ" محذوف ہے اور اس کا مفعول "إِصْرِي" ہے۔
ترجمہ:

وَإِذْ: اور جب
 اللَّهُ: اللہ نے
 لَمَا: جو کچھ
 مِنْ كِتَابٍ: کسی کتاب سے
 ثُمَّ: پھر
 جَاءَكُمْ: آئے تمہارے پاس
 رَسُولٌ مُصَدِّقٌ: ایک تصدیق کرنے والا
 رَسُول: رسول
 أَخَذَ: لیا
 مِيثَاقَ النَّبِيِّنَ: نبیوں کا عہد (انبیاء سے)
 آتَيْتُكُمْ: میں دوں تم لوگوں کو
 وَحِكْمَةٍ: اور کسی حکمت سے
 جَاءَكُمْ: آئے تمہارے پاس
 لَمَا: اس کی جو

مَعَكُمْ: تمہارے پاس ہے
یہ: اس پر

لَتُؤْمِنَنَّ: تو تم لوگ لازماً ایمان لاؤ گے
وَلَتَنْصُرُنَّهُ: اور تم لوگ لازماً مدد کرو گے
اس کی

قَالَ: (اللہ نے) کہا
أَقْرَرْتُمْ: اقرار کیا تم لوگوں نے
عَلَىٰ ذَلِكُمْ: اس پر
قَالُوا: (انبیاء نے) کہا
قَالَ: (اللہ نے) کہا
وَأَنَا: اور میں

مِنَ الشَّاهِدِينَ: گواہی دینے والوں میں سے
تَوَلَّى: روگردانی کرے
فَأُولَٰئِكَ: تو وہ لوگ
فَمَنْ: پھر جو
بَعْدَ ذَلِكَ: اس کے بعد
هُمْ الْفَاسِقُونَ: ہی نافرمانی کرنے والے ہیں

نوٹ: دنیا میں اللہ تعالیٰ نے جو انبیاء و رسل ﷺ بھیجے ہیں ان میں سے کچھ کا ذکر قرآن مجید میں ہے اور کچھ کا نہیں ہے (النساء: ۱۶۴- المؤمن: ۷۸)۔ قرآن مجید کے مطالعہ سے معلوم ہوتا ہے کہ کبھی ایک سے زیادہ انبیاء مبعوث رہے ہیں جیسے حضرت موسیٰ اور حضرت ہارون علیہما السلام یا حضرت یحییٰ اور حضرت عیسیٰ علیہما السلام۔ ایک بستی والوں کا ذکر ہے جہاں بیک وقت تین انبیاء مبعوث ہوئے تھے (یس: ۱۴)۔ لیکن زیادہ تر یہ ہوتا تھا کہ ایک نبی کے جانے کے بعد دوسرا نبی آتا تھا۔

اس پس منظر میں یہ بات سمجھ لیں کہ جو انبیاء ﷺ اپنے بعد میں آنے والے نبی کا زمانہ نہیں پاتے تھے وہ اپنی قوم کو ان کی آمد کی خبر اور نشانیاں بنا کر تاکید کرتے تھے کہ جب وہ آئیں تو تم لوگ لازماً ان پر ایمان لانا اور ان کی نصرت کرنا۔ رسول کریم ﷺ سے پہلے تمام انبیاء و رسل کا یہ دستور رہا ہے۔ تاریخ انبیاء میں یہ پہلا اور واحد موقع ہے کہ رسول اللہ ﷺ نے بار بار اور انتہائی تاکید کے ساتھ خبر دی ہے کہ اب ان کے بعد کوئی نبی نہیں آئے گا۔ یہ آپ کے خاتم النبیین ہونے کا ایک بہت واضح ثبوت ہے۔

آیات ۸۳ تا ۸۵

﴿أَفَغَيْرَ دِينِ اللَّهِ يَبْغُونَ وَلَئِنَّ لَهُمْ فِي السَّمَاوَاتِ وَالْأَرْضِ طَوْعًا وَكَرْهًا وَإِلَيْهِ يُرْجَعُونَ ﴿۸۳﴾ قُلْ أَمَّا بِاللَّهِ وَمَا أُنزِلَ عَلَيْنَا وَمَا أُنزِلَ عَلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَىٰ وَعِيسَىٰ وَالنَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ ﴿۸۴﴾ وَمَنْ يَبْتَغِ غَيْرَ الْإِسْلَامِ دِينًا فَلَنْ

يُقْبَلُ مِنْهُ وَهُوَ فِي الْأَجْرَةِ مِنَ الْخَيْرِينَ ﴿٨٥﴾

ترکیب: ”يَعُونُ“ کا مفعول ”غَيْرَ دِينِ اللَّهِ“ ہے اس لیے ”غَيْرَ“ منصوب ہے۔ ”طَوْعًا“ اور ”كُرْهًا“ حال ہیں۔ ”إِبْرَاهِيمَ“ سے ”وَالْأَسْبَاطَ“ تک سب الفاظ ”علی“ پر عطف ہونے کی وجہ سے مجرور ہیں۔ ”مَنْ“ شرطیہ ہے اس لیے ”يَتَّبِعُ“ مجرور ہوا ہے۔ اس کا مفعول ”غَيْرَ الْإِسْلَامِ“ ہے اور ”دِينًا“ تین ہے۔

ترجمہ:

أَفْغَيْرَ دِينِ اللَّهِ: تو کیا اللہ کے دین کے علاوہ

وَحَالًا لَكَ: لہ: اس کا ہی

أَسْلَمَ: فرماں بردار ہوا

فِي السَّمَوَاتِ: آسمانوں میں ہے

طَوْعًا: فرماں برداری کرتے ہوئے

وَأَلَيْهِ: اور اس کی طرف ہی

قُلْ: آپ کہیے

بِاللَّهِ: اللہ پر

أَنْزَلَ: اتارا گیا

وَمَا: اور اس پر جو

عَلَى إِبْرَاهِيمَ: ابراہیم پر

وَأَسْحَقَ: اور اسحاق پر

وَالْأَسْبَاطَ: اور (ان کی) نسل پر

أَوْتِيَ: دیا گیا

وَعِيسَى: اور عیسیٰ کو

مِنْ رَبِّهِمْ: ان کے رب (کی طرف) سے

بَيْنَ أَحَدٍ: کسی ایک کے درمیان

وَنَحْنُ: اور ہم

مُسْلِمُونَ: فرماں برداری کرنے والے ہیں

يَسْعُ: طلب کیا

دِينًا: بطور دین کے

مِنْهُ: اس سے

فِي الْآخِرَةِ: آخرت میں

غَيْرِ الْإِسْلَامِ: اسلام کے علاوہ کو

فَلَنْ يُقْبَلَ: تو ہرگز قبول نہیں کیا جائے گا

وَهُوَ: اور وہ

مِنَ الْخَاسِرِينَ: خسارہ پانے والوں میں

سے ہوگا

آیات ۸۶ تا ۸۹

﴿كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ وَشَهِدُوا أَنَّ الرَّسُولَ حَقٌّ وَجَاءَهُمُ الْبَيِّنَاتُ وَاللَّهُ لَا يَهْدِي الْقَوْمَ الظَّالِمِينَ ﴿۸۶﴾ أُولَئِكَ جَزَاءُ وَّهُمْ أَنَّ عَلَيْهِمْ لَعْنَةَ اللَّهِ وَالْمَلَكِئَةِ وَالنَّاسِ أَجْمَعِينَ ﴿۸۷﴾ خَالِدِينَ فِيهَا لَا يَخَفُّ عَنْهُمْ الْعَذَابُ وَلَا هُمْ يُنظَرُونَ ﴿۸۸﴾ إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا فَإِنَّ اللَّهَ غَفُورٌ رَحِيمٌ ﴿۸۹﴾﴾

ترکیب: ”الْبَيِّنَاتُ“ صفت ہے۔ اس کا موصوف ”الْأَيْتُ“ محذوف ہے جو کہ مؤنث غیر حقیقی ہے۔ اس لیے فعل ”جَاءَتْ“ کے بجائے ”جَاءَ“ بھی درست ہے۔ ”الْمَلَكِئَةِ“ اور ”النَّاسِ“ مضاف الیہ ہونے کی وجہ سے مجرور ہیں۔ ان کا مضاف ”لَعْنَةُ“ محذوف ہے اور یہ سب ”أَنَّ“ کا اسم ہیں اس لیے ”لَعْنَةُ“ منصوب ہے۔ ”أَنَّ“ کی خبر محذوف ہے اور ”عَلَيْهِمْ“ قائم مقام خبر مقدم ہے۔ ”النَّاسِ“ کی تاکید ہونے کی وجہ سے ”أَجْمَعِينَ“ منصوب ہے۔ ”فِيهَا“ کی ضمیر ”لَعْنَةُ“ کے لیے ہے۔ ”يُنظَرُونَ“ باب افعال کا مضارع مجہول ہے۔

ترجمہ:

يَهْدِي: ہدایت دے گا	كَيْفَ: کیسے
قَوْمًا: ایسی قوم کو	اللَّهُ: اللہ
بَعْدَ إِيمَانِهِمْ: اپنے ایمان کے بعد	كَفَرُوا: کفر کیا جس نے
شَهِدُوا: ان لوگوں نے گواہی دی	وَأَسْوَءُ: اس حال میں کہ
الرَّسُولَ: یہ رسول	أَنَّ: کہ
وَجَاءَهُمْ: اور آئیں ان کے پاس	حَقٌّ: برحق ہیں
وَاللَّهُ: اور اللہ	الْبَيِّنَاتُ: واضح (نشانیوں)
الْقَوْمَ الظَّالِمِينَ: ظلم کرنے والی قوم کو	لَا يَهْدِي: ہدایت نہیں دیتا
جَزَاءُ وَّهُمْ: جن کا بدلہ ہے	أُولَئِكَ: یہ لوگ ہیں

اَنَّ : کہ
 لَعْنَةُ اللَّهِ : اللہ کی لعنت
 وَالنَّاسِ أَجْمَعِينَ : اور تمام لوگوں کی
 فِيهَا : اس (لعنت) میں
 عَنْهُمْ : ان سے
 وَلَا هُمْ : اور نہ ہی ان کو
 إِلَّا الَّذِينَ : سوائے ان لوگوں کے جنہوں نے
 مِنْ بَعْدِ ذَلِكَ : اس کے بعد سے
 فَإِنَّ : تو یقیناً
 غَفُورٌ : بے انتہا بخشنے والا ہے
 عَلَيْهِمُ : ان پر ہے
 وَالْمَلَكِیَّةِ : اور فرشتوں کی
 خَلِدِينَ : ہمیشہ رہنے والے ہیں
 لَا يُحَقِّفُ : ہلکا نہیں کیا جائے گا
 الْعَذَابُ : عذاب
 يُنظَرُونَ : مہلت دی جائے گی
 تَابُوا : توبہ کی
 وَأَصْلَحُوا : اور اصلاح کی
 اللَّهُ : اللہ
 رَحِيمٌ : ہمیشہ رحم کرنے والا ہے

آیات ۹۰، ۹۱

﴿إِنَّ الَّذِينَ كَفَرُوا بَعْدَ إِيمَانِهِمْ ثُمَّ اِزْدَادُوا كُفْرًا لَنْ نَقْبَلَ تَوْبَتَهُمْ وَأُولَئِكَ هُمُ
 الصَّالُونَ ۙ﴾ إِنَّ الَّذِينَ كَفَرُوا وَمَاتُوا وَهُمْ كُفْرًا فَلَنْ يُقْبَلَ مِنْ أَحَدِهِمْ مِلْءُ
 الْأَرْضِ ذَهَبًا وَلَوْ افْتَدَى بِهِ ۗ أُولَئِكَ لَهُمْ عَذَابٌ أَلِيمٌ وَمَا لَهُمْ مِنْ نَاصِرِينَ ﴿۹۱﴾

ترکیب: ”اِزْدَادُوا“ دراصل باب اتعال میں ”اِزْتَادُوا“ تھا۔ پھر قاعدے کے مطابق
 ”نما“ کو ”دال“ میں تبدیل کیا گیا تو ”اِزْدَادُوا“ استعمال ہوا۔ ”كُفْرًا“ اس کی تیز ہے۔ ”يُقْبَلُ“ کا
 نائب فاعل ”مِلْءُ الْأَرْضِ“ ہے اور ”ذَهَبًا“ تیز ہے۔ ”أُولَئِكَ“ مبتدأ ہے۔ ”لَهُمْ عَذَابٌ أَلِيمٌ“ پورا
 جملہ اس کی خبر ہے۔ اس جملہ میں ”عَذَابٌ أَلِيمٌ“ مبتدأ مؤخر کرکے ہے خبر محذوف ہے اور ”لَهُمْ“ قائم مقام
 خبر مقدم ہے۔

ترجمہ:

إِنَّ الَّذِينَ : بے شک جن لوگوں نے
 بَعْدَ إِيمَانِهِمْ : اپنے ایمان کے بعد
 اِزْدَادُوا : وہ لوگ زیادہ ہوئے
 لَنْ نَقْبَلَ : ہرگز قبول نہیں کی جائے گی
 وَأُولَئِكَ : اور وہ لوگ
 كَفَرُوا : کفر کیا
 ثُمَّ : پھر
 كُفْرًا : بلحاظ کفر کے
 تَوْبَتَهُمْ : ان کی توبہ
 هُمُ الصَّالُونَ : ہی گمراہ ہونے والے ہیں

إِنَّ الَّذِينَ: بے شک جنہوں نے
 وَمَاتُوا: اور وہ مرے
 هُمْ: وہ
 فَلَنْ يُقْبَلَ: تو ہرگز قبول نہیں کیا جائے گا
 مِلَّةَ الْأَرْضِ: زمین کے جتنا
 وَ: اور
 افْتَدَى: وہ خود کو چھڑائے دے کر
 أُولَئِكَ: یہ لوگ ہیں
 عَذَابِ الْيَوْمِ: ایک دردناک عذاب ہے
 مِنْ نَصْرَيْنِ: کوئی بھی مدد کرنے والا
 كَفَرُوا: کفر کیا
 وَ: اس حال میں کہ
 كُفَّارًا: کافر (ہی) تھے
 مِنْ أَحَدِهِمْ: ان کے ایک سے (بھی)
 ذَهَبًا: سونا
 لَوْ: اگر (یعنی خواہ)
 بِهِ: اسے
 لَهُمْ: جن کے لیے
 وَمَا لَهُمْ: اور جن کے لیے نہیں ہے

آیات ۹۲ تا ۹۴

﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ ۚ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ﴿۹۲﴾
 كُلُّ الطَّعَامِ كَانَ حَلَالًا لِنَبِيِّ إِسْرَاءَ ۖ يُلِ إِلَّا مَا حَرَّمَ إِسْرَاءُ ۖ يُلُ عَلَى نَفْسِهِ مِنْ قَبْلِ أَنْ
 تُنَزَّلَ التَّوْرَةُ ۚ قُلْ فَاتُوا بِالْتَّوْرَةِ فَاتْلَوْهَا ۚ إِنَّ كُنْتُمْ صَادِقِينَ ﴿۹۳﴾ فَمِنْ أَفْرَى عَلَى
 اللَّهِ الْكُذِبَ مِنْ بَعْدِ ذَلِكَ فَأُولَئِكَ هُمُ الظَّالِمُونَ ﴿۹۴﴾

ترکیب: ”وَمَا تُنْفِقُوا“ کا ”مَا“ شرطیہ ہے اس لیے ”تُنْفِقُوا“ مجروم ہوا ہے۔ ”كَانَ“ کا اسم ”كُلُّ الطَّعَامِ“ ہے اور ”حَلَالًا“ اس کی خبر ہے۔ ”حَرَّمَ“ کا فاعل ”إِسْرَاءُ ۖ يُلُ“ ہے جو حضرت یعقوب کا لقب ہے۔ ”أَفْرَى“ کا فاعل ”مَنْ“ ہے اور ”الْكُذِبَ“ اس کا مفعول ہے۔

ترجمہ:

لَنْ تَنَالُوا: تم لوگ ہرگز نہیں حاصل کرو گے
 حَتَّى: یہاں تک کہ
 مِمَّا: اس میں سے جو
 وَمَا: اور جو بھی
 مِنْ شَيْءٍ: کسی چیز میں سے
 بِهِ: اس کو
 عَلِيمٌ: جاننے والا ہے
 كَانَ حَلَالًا: حلال تھا
 لِنَبِيِّ إِسْرَاءَ: نبی کو
 يُلِ إِلَّا مَا حَرَّمَ إِسْرَاءُ ۖ يُلُ: تم لوگ پسند کرتے ہو
 تَنْفِقُوا: تم خرچ کرو گے
 فَاتُوا بِالْتَّوْرَةِ فَاتْلَوْهَا: تو یقیناً اللہ
 تَنْفِقُوا: تم خرچ کرو گے
 فَاتُوا بِالْتَّوْرَةِ فَاتْلَوْهَا: تو یقیناً اللہ
 عَلِيمٌ: جاننے والا ہے
 كَانَ حَلَالًا: حلال تھا

إِلَّا: سوائے اس کے	لَيْسَ إِسْرَائِيلَ: بنو اسرائیل کے لیے
حَرَمٌ: حرام کیا	مَا: جو
عَلَى نَفْسِهِ: اپنے آپ پر	إِسْرَائِيلَ: اسرائیل (یعقوب) نے
أَنْ: کہ	مِنْ قَبْلِ: اس سے پہلے
التَّوْرَةِ: تورات	تُنزَلُ: اتاری جاتی
فَاتُوا: تولاؤ تم لوگ	قُلْ: آپ کہیے
فَاتَلَوْهَا: پھر پڑھو اس کو	بِالتَّوْرَةِ: تورات کو
كُنتُمْ: تم لوگ ہو	إِنْ: اگر
فَمَنْ: پھر جس نے	صَلَفِينَ: سچ کہنے والے
عَلَى اللَّهِ: اللہ پر	الْفُتْرَى: گھڑا
مِنْ: بعدِ ذَلِكَ: اس کے بعد سے	الْكُذِبِ: جھوٹ
هُمْ الظَّالِمُونَ: ہی ظالم ہیں	فَأُولَئِكَ: تو وہ لوگ

نوٹ: اسرائیل حضرت یعقوب عليه السلام کا لقب ہے۔ ایک مرتبہ آپ سخت بیمار ہوئے تو منت مانی کہ صحت یاب ہونے پر اپنی سب سے محبوب چیز چھوڑ دوں گا۔ چنانچہ صحت یاب ہونے کے بعد انہوں نے اونٹ کے گوشت اور دودھ کا استعمال ترک کر دیا، کیونکہ یہ انہیں بہت پسند تھا۔ اس کے بعد ان کی اولاد نے بھی اسے اپنے اوپر حرام کر لیا۔ واضح رہے کہ اسلام میں کسی حلال چیز کو اپنے اوپر حرام کرنے کی منت ماننے کی اجازت نہیں ہے۔ اس کی تفصیل ان شاء اللہ سورۃ التحریم میں آئے گی۔

آیات ۹۵ تا ۹۷

﴿قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ ﴿۹۵﴾ إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبْرَكًا وَهُدًى لِلْعَالَمِينَ ﴿۹۶﴾ فِيهِ آيَاتٌ بَيِّنَاتٌ مَّقَامُ إِبْرَاهِيمَ ۖ وَمَنْ دَخَلَهُ كَانَ آمِنًا ۗ وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا ۚ وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ﴿۹۷﴾﴾

ب ر ك

بَرَكَ (ن) بُرُوكًا: غیر حسی خیر اور بھلائی والا ہونا۔

بَرَكَتٌ (اسم ذات): غیر حسی خیر اور بھلائی برکت (جو خیر اور بھلائی حواسِ خمسہ کے دائرے کے باہر ہو اور محسوس نہ کی جاسکے) اسے برکت کہتے ہیں۔ اردو میں بھی برکت ہی استعمال ہوتا ہے، کوئی دوسرا اہم

معنی لفظ نہیں ہے)۔ ﴿رَحِمَتْ اللّٰهٖ وَبَرَكَتُهُ عَلَيْكُمْ اَهْلَ الْبَيْتِ﴾ (ہود: ۷۳) ”اللہ کی رحمت اور اس کی برکتیں تم لوگوں پر ہیں اے اس گھر والوں۔“

بَارَكَ (مفاعله) مُبَارَكَةٌ: کسی کو برکت دینا، کسی پر برکت اتارنا۔ ﴿وَجَعَلَ فِيهَا رَوْاسِيَ مِنْ فَوْقِهَا وَبَرَكَ فِيهَا﴾ (ختم السجدة: ۱۰) ”اور بنائے اس (زمین) میں بھاری پہاڑ اس کے اوپر سے اور برکت دی اُس میں۔“ ﴿وَبَرَكْنَا عَلَيْهِ وَعَلَى اسْحَقَ﴾ (الصّٰفّٰت: ۱۱۳) ”اور ہم نے برکت اتاری اُس پر اور اسحاق پر۔“

مُبَارَكٌ (اسم المفعول): برکت دیا ہوا۔ آیت زیر مطالعہ۔

تَبَارَكَ (تفاعل) تَبَارَكًا: (۱) دوسرے کو برکت والا سمجھنا۔ یہ غیر اللہ کے لیے ہے اور اس مفہوم میں قرآن مجید میں استعمال نہیں ہوا۔ (۲) برکت کا سرچشمہ ہونا یا برکت ہونا، یہ مفہوم صرف اللہ تعالیٰ کے لیے مخصوص ہے۔ ﴿تَبَارَكَ اسْمُ رَبِّكَ ذِي الْجَلَالِ وَالْاِكْرَامِ﴾ (الرحمن) ”برکت کا سرچشمہ ہوا تیرے رب کا نام جو جلال اور اکرام والا ہے۔“

ترکیب: ”حَنِيفًا“ حال ہے۔ ”اِنَّ“ کا اسم ”اَوَّلَ بَيْتٍ“ ہے اور نکرہ مخصوصہ ہے۔ ”وَضَعُ لِلنَّاسِ“ اس کی خصوصیت ہے۔ ”لَلَّذِي بَيَّغَةً“ خبر ہے۔ ”مُبَارَكًا“ اور ”هُدًى“ حال ہے۔ ”مَقَامُ اِبْرَاهِيمَ“ سے پہلے ”مِنْهَا“ محذوف ہے۔ ”مَنْ“ شرطیہ ہے۔ ”دَخَلَهُ“ شرط اور ”كَانَ اِمْنًا“ جواب شرط ہے۔ ”كَانَ“ کا اسم اس میں ”هُوَ“ کی ضمیر ہے اور ”اِمْنًا“ اس کی خبر ہے۔ ”حِجَّ الْبَيْتِ“ مبتدأ مؤخر ہے اس کی خبر ”وَاجِبٌ“ محذوف ہے اور ”لِلّٰهِ“ قائم مقام خبر مقدم ہے۔ ”مِنْ اسْتِطَاعَ“ کا ”مَنْ“ ”النَّاسِ“ کا بدل ہے لیکن یہ بدل کل نہیں بلکہ بدل بعض ہے۔ یعنی تمام ”النَّاسِ“ کا بدل نہیں ہے بلکہ ان میں سے کچھ کا بدل ہے۔

ترجمہ:

قُلْ: آپ کہیے	صَدَقَ: سچ کہا
اللَّهُ: اللہ نے	فَاتَّبِعُوا: پس تم لوگ پیروی کرو
مِلَّةَ اِبْرَاهِيمَ: ابراہیم کے دین کی	حَنِيفًا: یکسو ہو کر
وَمَا كَانَ: اور وہ نہیں تھے	مِنَ الْمُشْرِكِينَ: شرک کرنے والوں میں سے
اِنَّ: یقیناً	اَوَّلَ بَيْتٍ: کوئی پہلا گھر جو
وَضَعُ: رکھا گیا (یعنی بنایا گیا)	لِلنَّاسِ: لوگوں کے لیے
لَلَّذِي: لازماً وہ ہے جو	بَيَّغَةً: مکہ میں ہے
مُبَارَكًا: برکت دیا ہوا ہوتے ہوئے	وَهُدًى: اور ہدایت ہوتے ہوئے

لِّلْعٰلَمِيْنَ: تمام جہانوں کے لیے
اٰیٰتٌ بَيِّنٰتٌ: کچھ واضح نشانیاں ہیں

فِيْهِ: اس میں
مَقَامُ اِبْرٰهِيْمَ: (ان میں سے) ابراہیم کے

کھڑے ہونے کی جگہ ہے
دَخَلَهُ: داخل ہوگا اس میں

وَمَنْ: اور جو

كَانَ: تو وہ ہوگا

وَاللّٰهُ: اور اللہ کے لیے ہی ہے

عَلَى النَّاسِ: لوگوں پر

حِجُّ الْبَيْتِ: البیت (یعنی خانہ کعبہ) کا حج

اِسْتِطَاعَ: قدرت رکھتا ہو

سَيِّئًا: راستے کی

كُفْرًا: انکار کیا

غَنِيًّا: بے نیاز ہے

عَنِ الْعٰلَمِيْنَ: تمام جہانوں سے

نوٹ (۱): تورات میں حضرت ابراہیم علیہ السلام کے ہاتھوں جس بیت ایل (بیت اللہ) کی تعمیر کا ذکر ہے وہ خانہ کعبہ ہی ہو سکتا ہے نہ کہ بیت المقدس (تدبر قرآن)۔ اس کی وجہ یہ ہے کہ بائبل ہی کی شہادت کے مطابق حضرت موسیٰ علیہ السلام کے ۴۵۰ سال بعد حضرت سلیمان علیہ السلام نے بیت المقدس کو تعمیر کیا۔ اس طرح یہ ثابت ہو جاتا ہے کہ خانہ کعبہ کی تعمیر نو بیت المقدس سے تقریباً ۱۲-۱۳ سو سال پہلے ہوئی تھی۔

یہ بھی نوٹ کر لیں کہ حضرت ابراہیم علیہ السلام نے خانہ کعبہ کو تعمیر نہیں کیا تھا بلکہ اس کی تعمیر نو کی تھی۔ سورۃ البقرۃ آیت ۱۲۷ میں واضح الفاظ میں بتایا گیا ہے کہ حضرت ابراہیم اور حضرت اسمعیل علیہم السلام نے خانہ کعبہ کی بنیادوں کو بلند کیا تھا۔ اس کا مطلب یہ ہے کہ خانہ کعبہ پہلے سے موجود تھا اور طوفان نوح میں اس کی دیواریں گر گئی تھیں۔ ایک حدیث میں ہے کہ حضرت آدم اور بی بی حوا نے خانہ کعبہ تعمیر کیا اور طوفان کیا۔ ابن کثیر نے اس حدیث کو ضعیف کہا ہے۔ لیکن اس بات میں کسی شک کی گنجائش نہیں ہے کہ اس زمین پر لوگوں کے لیے تعمیر ہونے والی سب سے پہلی عبادت گاہ خانہ کعبہ ہے۔ جیسا کہ ایک صحیح روایت میں نبی اکرم صلی اللہ علیہ وسلم کا فرمان ہے کہ سب سے پہلی مسجد جو روئے زمین پر تعمیر کی گئی وہ مسجد حرام ہے اور دوسری مسجد بیت المقدس ہے اور ان دونوں کے درمیان چالیس سال کا وقفہ ہے۔

نوٹ (۲): حج کے لیے استطاعت کا مطلب یہ ہے کہ راستہ محفوظ و مامون ہو آدمی صحت مند ہو حج پر جانے کا خرچہ موجود ہو اور غیر حاضری کے دوران پیچھے گھر والوں کے لیے کھانے پینے کا انتظام ہو۔ جو شخص حج کی فرضیت کا انکار کرتا ہے وہ دائرۃ اسلام سے خارج ہے۔ ایک شخص فرضیت کا انکار نہیں کرتا لیکن استطاعت کے باوجود حج نہیں کرتا تو وہ بھی اپنے عمل سے کافروں جیسا ہو جاتا ہے۔ (معارف القرآن)

